

## आंतरराष्ट्रीय मानवी तस्करी करणाऱ्या टोळी प्रमुखास गुन्हे शाखा, कक्ष -८ कडून अटक.

परदेशात नोकरीचे स्वप्न दाखवून भारताची आर्थिक राजधानी मुंबईमधून आंतरराष्ट्रीय मानवी तस्करी करणाऱ्या टोळीचा गुन्हे शाखा, कक्ष ८ कडून पर्दाफाश करण्यात आला आहे. बेरोजगार तरुणांना परदेशातील गलेलठठ पगार असलेल्या नोकरीचे आमिष दाखवून, त्यांना गैरकायदेशीररित्या अटकावून ठेवून व त्यांचेकडून बेकायदेशीर कामे करवून घेत असल्याबाबत तक्रारी सातत्याने समोर येत होत्या.

दि. २३/०३/२०२४ रोजी विलेपार्ले पोलीस ठाणे येथे गु.नों.क्र. २९८/२४ कलम ४२०, ३७०, ३२३, ३४२, ३४६, ३४७, ३८६, ५०४, ५०६, ३४, १२०(ब) भा.द.वि.सं सह कलम १०, २४ इमीग्रेशन अॅक्ट १९८३ हा गुन्हा गु.अ.वि., गु.प्र.शा. गुन्हे शाखा, मुंबई यांच्याकडे वर्ग करण्यात आला होता. सदर गुन्हा गु.प्र.शा., गु.र.क्र. ३३/२४ अन्वये कक्ष ८, गुन्हे शाखा यांच्याकडून तपासावर घेण्यात आला आहे.

नमूद गुन्ह्याच्या तपासा दरम्यान सदर आंतरराष्ट्रीय मानवी तस्करी टोळीचा प्रमुख व त्याचा मुख्य साथीदार मुंबईत असल्याची खात्रीलायक गोपनीय माहिती प्राप्त झाली होती. नमूद प्राप्त माहितीची प्राथमिक पडताळणी केल्यानंतर तपासाकरीता कक्ष ८, चे पोलीस पथक नमूद इसमांच्या वारतव्याचे परिसरात रवाना करण्यात आले होते. यातील अटक आरोपी हे यंत्रणांना चकवा देण्यात वाकबगार असल्याने योग्य ती काळजी घेवून, त्यांना शिताफीने घेराव घालून परदेशात पलायन करण्याच्या आधीच अटक करण्यात गुन्हे शाखा, कक्ष ८ च्या पोलीस पथकाला यश आले.

अटक आरोपीचे नाव :-

- १) जेरी फिलीप्स जेकब, वय ४६ वर्ष,
- २) गॉडफ्री थॉमस अल्वारेस, वय ३९ वर्ष

नमूद आरोपीतांनी संपूर्ण भारतातील विविध शहरातील गरजू तरुणांना परेदशात चांगल्या पगाराच्या नोकरीचे आमिष दाखवून, प्रत्यक्षात त्यांना लाओस या देशामध्ये विनापरवाना प्रवेश करावयास लावून त्यांच्याकडून फसवणूकीची बेकायदेशीर कृत्ये करवून घेतली व विरोध करणाऱ्या तरुणांना बेकायदेशीर अटकाव करून भारतात परत जाण्याकरीता खंडणी घेतली असल्याचे निष्पन्न झाले आहे. तसेच काही प्रकरणात बळीत तरुणांनी खतःची सुटका करून भारतात परतल्याचे निर्दर्शनास आले आहे. कक्ष -८, गुन्हे शाखा यांच्याकडून बळीत इसमांची ओळख पटवून पुढील कायदेशीर कार्यवाही करण्यात येत आहे.

सदरची चांगली कामगिरी पोलीस आयुक्त (बृहन्मुंबई) श्री. विवेक फणसळकर, मा. विशेष पोलीस आयुक्त (बृहन्मुंबई) श्री. देवेन भारती, मा. पोलीस सह आयुक्त (गुन्हे) श्री. लखमी गौतम, मा. अपर पोलीस आयुक्त (गुन्हे) श्री. शशि कुमार मीना, मा. पोलीस उप आयुक्त (प्रकटीकरण-१) श्री. विशाल ठाकुर, मा. सहाय्यक पोलीस आयुक्त डी (प.) श्री. महेश देसाई यांच्या मार्गदर्शनाखाली कक्ष-८ चे प्रपोनि लक्ष्मीकांत साळुंखे, सपोनि मनोजकुमार प्रजापती, सपोनि मधुकर धुतराज, सपोनि राहुल प्रभु, सपोनि संग्राम पाटील, पोउनि विकास मोरे, पोउनि जयेंद्र कानडे, सपोउनि शिरसाट, सपोउनि बनसोडे, पोहं यादव, पोहं किणी, पोहं काकडे, पोहं सावंत, पोशि रहेरे, पोशिक्र सटाले, मपोशि गायकवाड यांनी पार पाडली आहे.